

ജി (1)5696/2023

സഹകരണ സംഘം രജിസ്ട്രാർ ഓഫീസ്,
തിരുവനന്തപുരം, തീയതി : 03-07-2023

സർക്കുലർ നം. 25/2023

വിഷയം:- സഹകരണ വകുപ്പ്- ബഹു.ഹൈക്കോടതിയിൽ നിലവിലുള്ള കേസുകളിൽ സഹകരണസംഘം സെക്രട്ടറിമാർ ഹാജരാകുന്നത്/അഡ്വക്കേറ്റുമാരെ നിയമിക്കുന്നത്- മാർഗ്ഗ നിർദ്ദേശങ്ങൾ-സംബന്ധിച്ച്.

പരാമർശം:- സഹകരണവകുപ്പ് സ്പെഷ്യൽ പ്ലീഡറുടെ 31.05.2023 ലെ കത്ത്.

ബഹു.ഹൈക്കോടതിയിൽ സംഘങ്ങൾക്കെതിരായി ഫയൽ ചെയ്യപ്പെടുന്ന കേസുകളിൽ നോട്ടീസ് ലഭിച്ചിട്ടുപോലും സഹകരണസംഘം സെക്രട്ടറിമാർ/ചീഫ് എക്സിക്യൂട്ടീവ് ഓഫീസർമാർ ഹാജരാകുകയോ അവരുടെ അഡ്വക്കേറ്റിനെ നിയോഗിക്കുകയോ ചെയ്യാതിരിക്കുന്നതായി ബഹു.ഹൈക്കോടതി വാക്കാൽ നിരീക്ഷിച്ചിരിക്കുകയും സെക്രട്ടറിമാർ/ചീഫ് എക്സിക്യൂട്ടീവ് നേരിട്ടുഹാജരാകാത്ത സാഹചര്യം വർദ്ധിച്ചുവരുന്നത് ബഹു.കോടതി ഗൗരവത്തോടെ കണക്കാക്കുന്നതാണെന്ന് അഭിപ്രായപ്പെടുകയും ചെയ്തിട്ടുള്ളതായി സഹകരണവകുപ്പ് സ്പെഷ്യൽ പ്ലീഡർ സൂചന പ്രകാരം അറിയിച്ചിട്ടുണ്ട്.

മേൽ സാഹചര്യത്തിൽ ബഹു.ഹൈക്കോടതിയിലെ കേസുകളുമായി ബന്ധപ്പെട്ട് നോട്ടീസ് ലഭിക്കുന്ന സാഹചര്യത്തിൽ സംഘത്തിന് വേണ്ടി ഹാജരാകുന്നതിന് അഡ്വക്കേറ്റുമാരെ നിയോഗിക്കുകയോ സെക്രട്ടറിമാർ /ചീഫ് എക്സിക്യൂട്ടീവ് ഓഫീസർമാർ നേരിട്ട് ഹാജരായി കേസ് നടത്തുന്നതിന് ആവശ്യമായ നടപടികൾ സ്വീകരിക്കേണ്ടതാണെന്ന് നിർദ്ദേശിക്കുന്നു. ആയതിൽ വീഴ്ചവരുത്തുന്ന ഭരണസമിതി/ ഉദ്യോഗസ്ഥർ എന്നിവർക്കെതിരെ കർശന വകുപ്പുതല നടപടികൾ സ്വീകരിക്കുന്നതാണ്. എല്ലാ ജോയിന്റ് രജിസ്ട്രാർ(ജനറൽ) മാതും അതാത് ജില്ലകളിൽ സംഘങ്ങൾക്കെതിരായി ഫയൽ ചെയ്യപ്പെട്ടിട്ടുള്ള കേസുകളിൽ മേൽ നിർദ്ദേശം പാലിക്കപ്പെടുന്നു എന്ന് ഉറപ്പുവരുത്തേണ്ടതുമാണ്.

(ഒപ്പ്)
സുഭാഷ്.റ്റി.വി ഐ.എ.എസ്
സഹകരണ സംഘം രജിസ്ട്രാർ

- പകർപ്പ്:
1. എല്ലാ ജില്ലാ ജോയിന്റ് രജിസ്ട്രാർ (ജനറൽ) മാർക്കും
 2. എല്ലാ പ്രാഥമിക സഹകരണ സംഘങ്ങൾ/ ബാങ്കുകൾക്കും (ജോയിന്റ് രജിസ്ട്രാർ(ജനറൽ) മാർ മുഖേന
 3. എല്ലാ അസിസ്റ്റന്റ് രജിസ്ട്രാർ(ജനറൽ) മാർക്കും
 4. വെബ് സൈറ്റ്
 5. സ്റ്റോക്ക് ഫയൽ

//ആജ്ഞാനുസരണം//



ഡെപ്യൂട്ടി രജിസ്ട്രാർ (വിജിലൻസ്) ഇൻ ചാർജ്ജ്